



2007 ओन्टेरियो बजट

लोगों में निवेश तथा अवसरों
का विस्तार करते हुए

ओन्टेरियो की नयी वित्तीय मजबूती



वर्ष 2007 का बजट परिवारों तथा बच्चों को समर्थन देने पर ध्यान केंद्रित करता है। एक मुख्य प्रस्ताव है नया ओन्टेरियो चाईल्ड बेनिफिट, जो पांच वर्ष में 2.1 बिलियन डालर की अतिरिक्त राशि प्रदान करेगा। एक बार यह कार्यक्रम चरणबद्ध पद्धति से पूरी तरह लागू हो जाए, यह प्रतिवर्ष लगभग 1.3 मिलियन बच्चों की सहायता करेगा।

यह कार्यक्रम जुलाई 2007 में 18 वर्ष की आयु से कम के प्रत्येक बच्चे के लिए 250 डालर की अग्रिम राशि से आरंभ होकर जुलाई 2011 तक, जब यह कार्यक्रम पूरी तरह लागू हो जाएगा, प्रतिवर्ष अधिकतम 1,100 डालर तक प्रदान करेगा।

यह कम आय वाले परिवारों में रहने वाले सभी बच्चों के लिए एक समान लागू रहेगा, बेशक उनके माता-पिता काम पर जाते हों अथवा सामाजिक सहायता प्राप्त करते हों। इससे सामाजिक सहायता प्राप्त करने वाले माता-पिता के लिए काम पर जाना आरंभ करने में भी सुविधा रहेगी क्योंकि काम आरंभ करने के बाद भी उन्हें अपने बच्चों के लिए समर्थन मिलता रहेगा।

परिवारों तथा बच्चों के लिए अन्य समर्थनों में निम्नलिखित शामिल हैं:

- ओन्टेरियो वर्क्स तथा ओन्टेरियो डिस्पैबिल्टी सपोर्ट प्रोग्राम की दरों को दो प्रतिशत बढ़ाना;
- 2010 में न्यूनतम वेतन को 8 डालर प्रति घंटा से बढ़ा कर 10.25 डालर प्रति घंटा करना;
- नगरपालिकाओं को आय के अनुकूल आवास प्रदान करने के लिए 127 मिलियन डालर, आवास में 27,000 नए भत्तों के लिए 185 मिलियन डालर, तथा ऐबओरिजनल लोगों को आरक्षित क्षेत्रों से बाहर आवास प्रदान करने के लिए 80 मिलियन डालर का प्रावधान करना;
- लगभग 155,000 घायल कर्मचारियों के लिए भत्तों में बढ़ौत्तरी करना;
- कम आय वाली स्त्रियों व बच्चों तथा ओन्टेरियो के अन्य कमजोर वर्गों के लिए कानूनी सहायता प्राप्त करना आसान बनाने के लिए तीन वर्षों में लीगल एड ओन्टेरियो को 51 मिलियन डालर अधिक प्रदान करना;
- एक नई आजीवन आय निधि के माध्यम से वृद्ध व्यक्तियों को उनकी तालाबंद सेवानिवृत्ति आय प्राप्त करने में अधिक आसानी प्रदान करना;
- बच्चों की देख-रेख के मौजूद कार्यक्रमों के लिए 2007-08 में 25 मिलियन डालर की बढ़ौत्तरी, जो 2008-09 में बढ़कर 50 मिलियन डालर हो जाएगी;
- हैल्दी बेबीज़ हैल्दी चिल्ड्रन कार्यक्रम का विस्तार करना;
- कालिज आफ अली चाइल्डहुड एजूकेटर्ज़ की स्थापना करना;
- बच्चों के मानसिक स्वास्थ्य केन्द्रों तथा चिल्ड्रन ट्रीटमेंट सेन्टर्ज़ में निवेश करना।

2007 ओन्टेरियो बजट

2007 के ओन्टेरियो बजट के बारे में अतिरिक्त जानकारी

2007 के बजट के बारे में सामान्य पूछ-ताछ के लिए निम्नलिखित से संपर्क किया जाए:

मनिस्ट्री आफ फाईनेन्स इन्फॉर्मेशन सेंटर
अंगरेज़ी तथा फ्रेंच में पूछ-ताछ के लिए:
टोल-फ्री: 1-800-337-7222
टी.टी.वाई टोल-फ्री: 1-800-263-7776

इस पत्र की इलेक्ट्रॉनिक प्रतियां प्राप्त करने के लिए हमारी वेबसाइट देखें: www.ontariobudget.ca

छपी हुई प्रतियां निम्नलिखित पते पर नि:शुल्क उपलब्ध हैं:
पब्लिकेशंस ओन्टेरियो
880 बेअ स्ट्रीट
टोरंटो, ओन्टेरियो
M7A 1N8
टेलिफोन: 416-326-5300
टोल-फ्री: 1-800-668-9938
टी.टी.वाई. टोल-फ्री: 1-800-268-7095
वेबसाइट: www.publications.gov.on.ca

व्यय ओन्टेरियो सरकार द्वारा किया गया

Hindi

www.ontariobudget.ca

www.ontariobudget.ca



2007 ओन्टेरियो बजट

लोगों में निवेश तथा अवसरों
का विस्तार करते हुए

ओन्टेरियो की नई आर्थिक मजबूती

ओन्टेरियो वासियों के लिए अवसरों का विस्तार करना मैगिन्टी सरकार का प्राथमिक मंतव्य है। नयी आर्थिक मजबूती तथा अवसरों का विस्तार एक सफल, ध्यान रखने वाले तथा करुणाशील समाज का आधार है। परिवारों तथा बच्चों के समर्थन की प्रतिबद्धता के साथ-साथ 2007 का बजट निम्नलिखित बातों पर ध्यान देता है:

संतुलित बजटों का एक दौर

- सरकार को उत्तराधिकार में मिला 5.5 बिलियन डालर का वित्तीय घाटा पूरा कर दिया गया है। यह लगातार दूसरा संतुलित बजट है।
- सरकार 2005-06 से लेकर 2009-10 तक लगातार पांच संतुलित बजट प्रदान करने के मार्ग पर सही चल रही है।
- प्रशासन पर होने वाले प्रति व्यक्ति व्यय के मामले में ओन्टेरियो सभी प्रांतों में दूसरे स्थान पर है।

न्यायोचित तथा आंका जा सकने वाला सम्पत्ति कर

- सम्पत्ति के मूल्यांकन की प्रणाली को एक चार-वर्षीय पुनःमूल्यांकन चक्र, तथा एक अनिवार्य चरणबद्ध कार्यक्रम के माध्यम से स्थिर करना, तथा मूल्यांकन पद्धति में सुधार किया जाएगा।
- कारोबारी विद्या कर की उंची दरों में 540 मिलियन डालर की कटौती, जिससे ओन्टेरियो के 321 नगरों में 500,000 से भी अधिक कारोबारों को लाभ पहुंचेगा।

वातावरण के अनुकूल आर्थिकता स्थापित करना

- उर्जा की कारगरता, वातावरण पर अनुसंधान, नगरों को वातावरण के अनुकूल करने तथा प्रांत के कीमती प्राकृतिक स्रोतों के समर्थन के लिए तुरंत प्रथामोद्योगी कदम उठाने के लिए यह बजट 125 मिलियन डालर का निवेश करता है, जिसमें निम्नलिखित शामिल हैं:
 - घरेलू उर्जा के लेखा-परीक्षण के लिए ओन्टेरियो के घरों के मालिकों को 150 डालर तक की छूट देने के लिए 24 मिलियन डालर प्रदान करना; तथा
 - वायु से कार्बनडायोक्साईड हटाने में मदद देने वाले पेड़ लगाने में सहायता के लिए 2 मिलियन डालर की राशि
- आने वाली बहार की ऋतु में वातावरण के अनुकूल आर्थिकता की एक बड़ी योजना पर से पर्दा हटाया जाएगा।

निम्नलिखित निवेशों के माध्यम से यह बजट ओन्टेरियो तथा इसके लोगों को मजबूत करता है:

स्वास्थ्य देख-रेख

- 2007-08 में स्वास्थ्य के लिए 37.9 बिलियन डालर प्रदान करना, जो 2003-04 की तुलना में 29 प्रतिशत की बढ़ौत्तरी है; तथा
- 2007-08 के अन्त तक 8,000 से भी अधिक नर्सों की भर्ती करना, तथा 2004-05 व 2009-10 के बीच मेडिकल स्कूलों के प्रथम वर्ष के प्रवेशों में 23 प्रतिशत की वृद्धि करना।

विद्या

- 2007-08 में विद्यालयों के लिए 781 मिलियन अधिक डालर, जो 2003-04 की तुलना में 17 प्रतिशत की बढ़ौत्तरी है;
- 2007-08 के विद्यक वर्ष के अन्त तक 1,200 नये ऐलिमेन्ट्री अध्यापक भर्ती करना, तथा ऐलिमेन्ट्री विशेषज्ञ अध्यापकों के लिए 28 मिलियन डालर अधिक प्रदान करना; तथा
- उत्तरमाध्यमिक शिक्षा तथा प्रशिक्षण क्षेत्र के लिए 390 मिलियन डालर अधिक प्रदान करना, तथा ऐप्रेन्टिसशिप ट्रेनिंग टैक्स क्रेडिट को 2012 तक बढ़ाने का प्रस्ताव।

बुनियादी ढांचा

- 2007-08 में बुनियादी ढांचे के निर्माण तथा नवीकरण के लिए 5.9 बिलियन डालर; तथा
- विद्युत बुनियादी ढांचे, कमज़ोर वर्गों के लिए सुविधाओं, संचार, पानी तथा गंदे पानी की प्रणालियों में निवेश।

यह नये निवेश आज तक की प्रगति को आगे बढ़ाते हैं, जिसमें निम्नलिखित भी शामिल हैं:

- प्रतीक्षा के समय में कमी तथा स्वास्थ्य विशेषज्ञों को मिलने या ऐमरजेन्सी देख-रेख पाने में सुधार;
- 500,000 से भी अधिक ऐसे ओन्टेरियो वासी जिनके पास पारिवारिक डाक्टर नहीं था, उनके पास अब डाक्टर है;
- अन्य स्वास्थ्य विशेषज्ञों तथा ऐमरजेन्सी देख-रेख पाने में सुधार;
- प्राथमिक कक्षाओं का छोटा आकार, तथा परीक्षाओं में अच्छे अंक व माध्यमिक विद्यालय पास करने की अच्छी दर;
- 6.2 बिलियन डालर के ऐतिहासिक “रीचिंग हायर” निवेश के माध्यम से उत्तरमाध्यमिक शिक्षा को प्राप्त करने में, इसके स्तर में, तथा इसके उत्तरदायित्व में सुधार;
- 30 बिलियन डालर की “रीन्यू ओन्टेरियो” योजना तथा 1.2 बिलियन डालर की मूव ओन्टेरियो योजना; तथा
- अनुसंधान तथा नवीनता के लिए पांच वर्षों में 1.7 बिलियन डालर।